

1 से 7 अगस्त, 2016 की महत्वपूर्ण गतिविधियाँ

- * प्रमुख सचिव, स्कूल शिक्षा विभाग को पुनः पत्र लिखकर माँग की गई कि पाठ्य-पुस्तक व्यवसायियों की सुविधा को ध्यान में रखकर, पाठ्य-पुस्तक निगम में माल खरीदी के लिए बैंक ड्रॉफ्ट के साथ-साथ चैक व आरटीजीएस को भी मान्यता दी जाए, ताकि व्यवसायियों को भुगतान में आसानी हो सके ।
- * चेयरमैन, रेलवे बोर्ड श्री ए. के. मित्तल जी के कार्यकाल में दो वर्ष की वृद्धि होने पर उन्हें हार्दिक बधाई एवं शुभकामनाएँ प्रेषित की गई ।
- * वाणिज्य, उद्योग और रोजगार मंत्री-श्री राजेन्द्र शुक्ल एवं उद्योग आयुक्त, श्री व्ही. एल. कांताराव जी को पत्र लिखकर, बिरला नगर औद्योगिक क्षेत्र की अत्यन्त जर्जर सड़क का शीघ्र निर्माण किए जाने की माँग की गई, ताकि औद्योगिक इकाइयों के संचालकों एवं लगभग 1500 मजदूरों को राहत मिल सके ।
- * सिन्धु व्यापार मण्डल के अध्यक्ष निर्वाचित होने पर श्री दिलीप पंजवानी जी एवं उनके साथी पदाधिकारियों सहित सराफा संघ, ग्वालियर के अध्यक्ष निर्वाचित होने पर श्री जवाहर जैन जी को हार्दिक बधाई एवं शुभकामनाएँ प्रेषित की गई ।
- * वाणिज्य, उद्योग और रोजगार मंत्री का पदभार ग्रहण करने पर माननीय श्री राजेन्द्र शुक्ल को चेम्बर ऑफ कॉमर्स में स्वागत हेतु पधारने के लिए आमंत्रण-पत्र प्रेषित किया गया, ताकि इस अवसर पर प्रदेश के व्यापार-उद्योग के विकास से जुड़े विषयों पर रुबरू चर्चा हो सके ।
- * ऊर्जा मंत्री का पदभार ग्रहण करने पर माननीय श्री पारसचंद्र जैन को चेम्बर ऑफ कॉमर्स में स्वागत हेतु पधारने के लिए आमंत्रण-पत्र प्रेषित किया गया, ताकि इस अवसर पर ऊर्जा से जुड़े विषयों पर रुबरू चर्चा हो सके ।
- * व्यापार एवं उद्योग से जुड़े बिन्दुओं पर चर्चा करने के लिए समय उपलब्ध कराने हेतु प्रदेश के मुख्यमंत्री, श्री शिवराज सिंह चौहान को पत्र प्रेषित किया गया ।
- * मुख्य महाप्रबंधक, म. प्र. मध्य क्षेत्र विद्युत वितरण कं. लि. का पदभार ग्रहण करने पर श्री एस. के. उपाध्याय को हार्दिक बधाई प्रेषित करते हुए, चेम्बर भवन में पधारने हेतु आमंत्रित किया गया, ताकि शहर की विद्युत संबंधी समस्याओं पर विस्तार से चर्चा हो सके ।
- * विक्टोरिया मार्केट के दुकानों के नाम परिवर्तित हेतु एक-दिवसीय शिविर विक्टोरिया मार्केट में ही लगाए जाने के लिए उपायुक्त (राजस्व), नगर-निगम को पत्र प्रेषित किया गया, ताकि उक्त मार्केट के व्यवसायियों का नाम परिवर्तन संबंधी कार्य उसी स्थान पर संभव हो सकेगा ।
- * महापौर, श्री विवेकनारायण शेजवलकर एवं उपायुक्त (राजस्व), नगर-निगम को पत्र प्रेषित कर, महारानी लक्ष्मीबाई मार्केट (विक्टोरिया मार्केट) के व्यवसायियों को नगर-निगम, ग्वालियर द्वारा नामांतरण, स्वरूप परिवर्तन, सिकमी भाड़ेदारी के जारी किए गए सभी नोटिसों को तत्काल वापिस लिए जाने की माँग की गई है क्योंकि उक्त सभी विक्टोरिया मार्केट के व्यवसाई अस्थाई रूप से हस्तांतरित दुकानों में अपना व्यवसाय कर, अपना व अपने परिवार का भरण-पोषण कर रहे हैं, ऐसे सभी व्यवसायियों को नगर-निगम द्वारा इस तरह के नोटिस दिया जाना औचित्यहीन व अव्यवहारिक है ।
